

ಹರಿಸೇವೆ ಮತ್ತು ಕೊಡಗಿನ ಹರಿಸೇವೆ ಕಲ್ಪಗಳು : ಒಂದು ಟಿಪ್ಪಣಿ

ಎಂ. ಜಿ. ನಾಗರಾಜ್

ಹರಿಸೇವೆ, ತಿರುಪತಿ-ತಿರುಮಲೆ ವೆಂಕಟೇಶ್ವರನಿಗೆ ಅನ್ವಯವಾದ ಆಚರಣೆ. ಹರಿಸೇವೆ, ರುದ್ರ-ವೀರಭದ್ರರಿಗೆ ಮೀಸಲಾದ ಜನಪದ ಆಚರಣೆ. ಕೆಲವೆಡೆ ಎರಡನ್ನೂ ಸಮನ್ವಯ ಮಾಡಿ ಸುಗ್ಗಿಕಟ್ಟೆ ಹಬ್ಬದಲ್ಲಿ ಆಚರಿಸುವುದುಂಟು. ಇದರಲ್ಲಿ ಮಾರುತಿ ವೆಂಕಟರಮಣ, ಕಾಲ ಭೈರವ, ವೀರಭದ್ರ ಹಾಗೂ ದುರ್ಗೆ, ಇವರುಗಳ ಪ್ರತೀಕಗಳನ್ನು ಬಳಸಿ ಸೇವೆ ಮಾಡಿ, ಜನಪದ ಕುಣಿತಗಳನ್ನು ಅಳವಡಿಸಿಕೊಳ್ಳುವುದುಂಟು. 'ಸುಬ್ಬಮ್ಮ' ದೇವರ ಆರಾಧನೆಯನ್ನು ಸೇರಿಸಿ ಗ್ರಾಮದೇವತೆಯ ಹಬ್ಬ ಆಚರಿಸುವುದುಂಟು. ಒಟ್ಟಾರೆ ಹರಿ-ಹರ-ಶಕ್ತಿಗಳ ಅರ್ಥಾತ್ ಶಾಕ್ತ, ಶೈವ, ವೈಷ್ಣವ ಸಂಗಮ ಭಾವಗಳ ಆರಾಧನೆ ಇಲ್ಲಿದೆ.

ಹರಿಸೇವೆಯು ಪ್ರಮುಖವಾಗಿ ನಾಮಧಾರಿ ಒಕ್ಕಲಿಗರಲ್ಲಿ ದಾಸಯ್ಯನ ಮುಂದಾಳಿನಲ್ಲಿ ನಡೆಯುತ್ತದೆ. ಕೆಲವೆಡೆ ವೀರಶೈವರಲ್ಲಿರುವ ಲಿಂಗಾಯಿತ 'ತಿರುಪತಿ ಒಕ್ಕಲು'ಗಳು ಇದನ್ನು 'ಧೂಪದ ಸೇವೆ' ಎಂಬ ಹೆಸರಿನಲ್ಲಿ ಆಚರಿಸುತ್ತಾರೆ; ದಾಸಯ್ಯನಿಗೆ

ನಿರ್ದಿಷ್ಟ ಅವಕಾಶ ನೀಡಿರುತ್ತಾರೆ. ನಂಜುಂಡೇಶ್ವರನ ಒಕ್ಕಲುಗಳಲ್ಲಿ ಜೋಗಪ್ಪನಿಗೆ ಓದೇಶ್ವರನ ಒಕ್ಕಲಿನಲ್ಲಿ ವೀರಶೈವ ಜಂಗಮನಿಗೆ ಅನುಗುಣ ಸೇವೆಯಲ್ಲಿ ಅದ್ಭುತ. ಆದರೆ ಕೆಲವೆಡೆ ವೀರಶೈವರಿಗೆ ಮೀಸಲಾದ ಹರಿಸೇವೆ ಆಚರಣೆ ಇದೆ. ದಾಸಯ್ಯ ಅಥವಾ ಜೋಗಪ್ಪನ ಸಂಬಂಧ ಇಲ್ಲಿ ಕಾಣಬರುವುದಿಲ್ಲ.¹ ಸುಗ್ಗಿದೇವರ ಹಬ್ಬದಲ್ಲಿ ಬಸವಣ್ಣನ ಆಡ್ಡೆ ಹೊತ್ತು ಬರುವ ದಿನದಂದು ವೀರಭದ್ರನ ವಡಬುಗಳನ್ನು ಹೇಳಿಕೊಂಡು 'ಹರಿಸೇವೆ' ಆಚರಿಸುತ್ತಾರೆ. 'ಮಣೀವು' ಹಾಕುತ್ತಾರೆ.² ಕೊಡಗಿನಲ್ಲಿ ನಡೆಯುವ ಈ ಸೇವೆ ಹೀಗೆ ಮುಖ್ಯ ಹಬ್ಬದ ಒಂದು ಅಂಗವಾಗಿಯೋ, ಅಥವಾ ಪ್ರತ್ಯೇಕವಾಗಿಯೋ ನಡೆಯುತ್ತದೆ. ಈ ಹರಿಸೇವೆ-ಹರಸೇವೆಯ ಇನ್ನೊಂದು ಅಂಗವಾಗಿ ಹಿರಿಯರ ವಾರ್ಷಿಕ ಆರಾಧನೆಯನ್ನು ಸುಗ್ಗಿದೇವರ ಹಬ್ಬ (ಸುಗ್ಗಿಕಟ್ಟೆ ಹಬ್ಬ)ದ ಜೊತೆಗೆ ತಳಕು ಹಾಕಿ ಆ ಸಂಬಂಧದ ವೀರಗಲ್ಲುಗಳನ್ನು 'ಹರಿಸೇವೆ ಕಲ್ಪ' ಹರಿಸೇವೆ ಕಟ್ಟಿ ಎಂದೂ ಕರೆಯುತ್ತಾರೆ.

ಕೊಡಗಿನಲ್ಲಿ ಇಂದು ಕೆಲವೇ ಕಡೆ 'ಹರಿಸೇವೆ'

- 1 ಹಾಸನ ಜಿಲ್ಲೆ ಅರಕಲಗೂಡು ತಾಲೂಕು ಸೋಂಪುರ ಹೋಬಳಿ ಮುಸಕತ್ತೂರು ಶಂಕರಲಿಂಗ ದೇವಸ್ಥಾನದಲ್ಲಿ ಹನ್ನೆರಡು ವರ್ಷಗಳಿಗೊಮ್ಮೆ 'ಹಲಗೆ ಜಂಗು' (ಅಳಗ ಜಂಪ) ಹಿಡಿದ ಮೂರು ದಿನದ ಹಬ್ಬ, ಮುಂಗಾರು ಸಮಯದಲ್ಲಿನ ಹಬ್ಬದಲ್ಲಿ ವೀರಭದ್ರ ಹಲಗೆ, ಖಡ್ಗ ಹಿಡಿದು 'ಹರಿಸೇವೆ' ನಡೆಸುತ್ತಾರೆ. ಮಣೀವು ಹಾಕುತ್ತಾರೆ. ಇಲ್ಲಿ ವೀರಶೈವರದೇ ಪೂರ್ಣ ನೇತೃತ್ವ.
- 2 ಕೊಡಗಿನ ಯಡೂರು ಸುಗ್ಗಿಕಟ್ಟೆ ಹಬ್ಬದಲ್ಲಿನ ಹರಿಸೇವೆಯಲ್ಲಿಯೂ ಬಸವಣ್ಣನ ಆಡ್ಡೆ ಹಾಕುವಲ್ಲಿ 'ಮಣೀವು' ಹಾಕುತ್ತಾರೆ. ಗೌಡ ಜನಾಂಗದವರು, ಕತ್ತಿವರಸೆ ಸಹಿತ ಇದರಲ್ಲಿ ಪಾಲ್ಗೊಂಡು ಮಣೀವು ತಿನ್ನುತ್ತಾರೆ. ಆದರೆ ಅದು 'ಮಣೀವು' ಗಳ ರಾಶಿ ಅಗದೆ, ಸಾಂಕೇತಿಕ 'ಮಣೀವು' ಅಗಿದೆ.

ಕಲ್ಲು'ಗಳ ಆರಾಧನೆ ನಡೆಯುತ್ತದೆ.³ ಮನೆತನದ ಹಿರಿಯನ ಶಾರ್ವದ ಅಥವಾ ಸ್ಥಳೀಯ ಗ್ರಾಮದ ಸಂದು ಹೋದ ವೀರರ ಶಾರ್ವದ ಪ್ರತೀಕವಾಗಿ ನೆಟ್ಟಿರುವ ವೀರ ಗಲ್ಲುಗಳ ಕಟ್ಟೆಯನ್ನು ಹರಿಸೇವೆಕಲ್ಲು, ಹರಿಸೇವೆಕಟ್ಟೆ ಎಂದೂ ಕರೆಯುವ ರೂಢಿ ಇದೆ ; 'ಹರಿಸೇವೆ'ಯ ಆಚರಣೆಗಳನ್ನೂ ಇಲ್ಲಿ ಆಚರಿಸಿಕೊಂಡಿರುವುದೂ ಉಂಟು. ಇವುಗಳಲ್ಲಿ ಜನಪದ ಆಚರಣೆಗಳ ಸಾಂಸ್ಕೃತಿಕ ಇತಿಹಾಸವಿದೆ. ಸಂಸ್ಕೃತೀಕರಣದ ಇತಿಹಾಸವೂ ಇಡೀ ಕೆರಿದು ಬಂದಿದೆ. ಈ ಕಾರಣ ಹರಿಸೇವೆಯ ಅರ್ಥ, ಅಡಕ ವಿರುವ ಪಾರಿಭಾಷಿಕ ಶಬ್ದಗಳ ವಿವರ ತಿಳಿದು ನಂತರ ಅದರ ವಿವಿಧ ಮುಖಗಳು-ಒಕ್ಕಲುಗಳು, ಹರಿಸೇವೆ-ಹರ ಸೇವೆ, ಭೈರವಸೇವೆ, ಕೆಂಚರಾಯನ ಸೇವೆಗಳ ಇತಿಹಾಸ, ಶಾಸನ ಪುರಾವೆ ಹಾಗೂ ಹರಿಸೇವೆ ಕಲ್ಲುಗಳಲ್ಲಿ ಸಾಂಬಂಧಿಕ ಅನ್ವಯ ಕುರಿತು ಪ್ರಸ್ತುತ ವಿಶ್ಲೇಷಣೆ ಇದೆ. ಇದರಿಂದ ತಿರುಪತಿಯ ಶೈವ-ವೈಷ್ಣವ ಸಂಘರ್ಷ ಹಾಗೂ ನಂತರದ ಸಮನ್ವಯ ಇತಿಹಾಸ, ಗೌಡ ಜನಾಂಗದಲ್ಲಿನ ಶೈವ-ನಾಮಧಾರಿ ಒಕ್ಕಲುಗಳ ಇತಿಹಾಸವನ್ನು ಹೆಕ್ಕಲೂ ಅನುಕೂಲವಾಗುತ್ತದೆ.

ಹರಿಸೇವೆ, ಹರಿಸೇವೆ ಕುರಿತೇ ಮುಖ್ಯವಾಗಿ ಸಾಹಿತ್ಯ ಕೃತಿಗಳಿಲ್ಲವೆಂದರೂ, ಅವುಗಳ ಅನ್ವಯ-ಅರ್ಥಗಳನ್ನು ವೆಂಕಟರಮಣನ ಸೇವೆಯ ಅಂಗವಾಗಿ ಹೇಳಿರುವ ಕೃತಿಗಳಿವೆ. ಲೇಖನಗಳು ವಿರಳವಾಗಿವೆ. ಜನಪದ

ಗೀತೆಗಳಿವೆ. ಆದರೆ ಹರಿಸೇವೆಯ ವೈವಿಧ್ಯತೆಗಳ ಕುರಿತಂತೆ ಕೊಡಗಿನಲ್ಲಿ ಚಾಲ್ತಿಯಲ್ಲಿರುವ ರೂಢಿಗಳೆಲ್ಲವನ್ನೂ ದಾಖಲೆ ಮಾಡಿಲ್ಲ ; ತಾಲೂಕು ಅಧ್ಯಯನ ನಡೆಸಿಲ್ಲ. ಅದಾಗಿ ಪ್ರಸ್ತುತ ಪ್ರಯತ್ನ.

ತಿರುಪತಿ ಯಾತ್ರಿಗೆ ಹೋಗಿ ಬಂದವರು ತಂದ ತೀರ್ಥ ಪ್ರಸಾದವನ್ನು ದಾಸಯ್ಯನ ಮೂಲಕ ಪೂಜಿಸಿ ಬಂಧು ಬಳಗ ಹಾಗೂ ಊರಿನವರನ್ನು ಕರೆದು ಹಂಚುವುದೇ ಹರಿಸೇವೆ. ಇದು ಸ್ಥೂಲ ವಿವರಣೆ.

ಹರಿಸೇವೆ-(ಕೆಂಚರಾಯ) ಭೈರವಸೇವೆಯ ಜೊತೆಗೆ ಶ್ರಾವಣಮಾಸ, ರಾಮನವಮಿ, ಕೃಷ್ಣ ಜನ್ಮಾಷ್ಟಮಿ ಉಪವಾಸ ವ್ರತಗಳು, ನಾಮಧಾರಿ ಒಕ್ಕಲುಗಳ ಮುಖ್ಯ ಹಬ್ಬ ಹರಿದಿನಗಳಾಗಿವೆ. ಹರಿಸೇವೆಯಲ್ಲಿ ಕೆಂಚರಾಯನ ಸೇವೆಯ ಮೂಲಕ ಮುಕ್ತಾಯವಾಗುತ್ತದೆ.⁴ ಸಾಗರ, ಪುತ್ತೂರು, ಸುಳ್ಯ ಸಂಪಾಜೆಯ ಗೌಡ ನಾಮಧಾರಿಗಳ ಕುಲಾಚಾರವೆಲ್ಲ ಕಟ್ಟಿ ಮನೆಯವರ ನಿರ್ದೇಶನಕ್ಕೆ ಒಳಪಟ್ಟಿವೆ. ಶೈವ ಪಂಥೀಯ ಗೌಡರೆಲ್ಲ ಹಿರಿಯರ ಹಬ್ಬವನ್ನು ಆಶ್ವಯುಜ ಶುದ್ಧ ಪಿತೃ ಪಕ್ಷದಲ್ಲಿ ಆಚರಿಸಿದರೆ, ಬಯಲುಸೀಮೆಯ ನಾಮಧಾರಿಗಳು ಶ್ರಾವಣ ಮಾಸದಲ್ಲಿ ಹಿರಿಯರ ಹಬ್ಬವನ್ನು ಆಚರಿಸುತ್ತಾರೆ. ಶುದ್ಧ ಸಾತ್ವಿಕಾಹಾರದ ಎಡೆ ಮಾತ್ರ ಬಳಕೆ ಇರುತ್ತದೆ. ಹರಿಸೇವೆಯನ್ನು ಬಹಳ ವೈಭವದಿಂದ ಆಚರಿಸುವ ಇವರು, ಮನೆತನದಲ್ಲಿ ನಡೆದು ಬಂದಂತೆ ಆ ಊರಿನ ಒಬ್ಬರು

3 ಎಂ.ಜಿ. ನಾಗರಾಜ್ : ಶಾಸನ ಶಿಲ್ಪಗಳು, ಜಿಂಗಳೂರು, ೧೯೯೦, ಪು. ೩೩-೩೪, ಉಲ್ಲೇಖ ರೀತ್ಯ, ಉತ್ತರ ಕನ್ನಡದ ಕಾಯ್ದಣಿಯಲ್ಲಿ ವೀರಗಲ್ಲುಗಳಿಗೆ 'ದಿಬ್ಬಣ ಕಲ್ಲು'ಗಳೆಂದು ಕರೆವ ರೂಢಿ ಇದೆ. ಅದರ ಶಿರಿಸಿ ಬಳಿಯ ಎಸೆಳೆಯ ಈಶ್ವರ ದೇವಾಲಯದ ಬಳಿ ಶಾಸನಸ್ಥ ಶಿಲಾಮುಖಗಳು, ಅವುಗಳ ಹಿಂಬದಿಯಲ್ಲಿ ಕಳಶ, ಕುಂಭ, ಗೋವು, ಹಸ್ತಿ, ಗಣಪತಿ ಮುಂತಾದ ಶಿಲ್ಪಗಳು ಕಂಡರಣೆ ಆಗಿದ್ದು, ಅವುಗಳಿಗೂ 'ದಿಬ್ಬಣಕಲ್ಲು'ಗಳೆನ್ನುವುದುಂಟು. ಅದರ ೧೦ನೇ ಶತಮಾನದ ಈ ಶಾಸನಗಳು ಆ ಕಾಲದ ಕದಂಬರ ಶಾರ್ವಸ್ವಾರಕ, ವೀರಗಲ್ಲುಗಳಲ್ಲ ; ಬದಲು ಆ ರಾಜರ ಅಳ್ಳಿಕೆ ಸೂಚಿಸುವಂತಹವುಗಳಾಗಿವೆ.

4 ಮಾಕೋನಹಳ್ಳಿ ದೊಡ್ಡ ಮನೆ ದೊಡ್ಡ ಪ್ರಗೌಡರು, ಗೌಡಸಮಾಜ ಗೌಡರಾಜ್ಯ, ೧೯೭೦ ಪು. ೯

5 ಕೊಡಗಿನ ಪೊನ್ನಂಪೇಟೆ ಕಾನೂರು ಹಾದಿಯಲ್ಲಿರುವ, ಚಿಕ್ಕ ಮಂಡೂರಿನಲ್ಲಿನ ಅಜ್ಜ ನಾಯಕನ ತಂದೆ ಚಿಟ್ಟಪ್ಪನಾಯಕ, 'ಕಟ್ಟಿ ಮನೆ ಚಿಟ್ಟಪ್ಪನಾಯಕ'ನೆಂದೇ ೧೭ನೇ ಶತಮಾನದಲ್ಲಿ ಪ್ರಸಿದ್ಧನಾದವ. ಈ 'ಕಟ್ಟಿ ಮನೆ' ಗೌಡ ಜನಾಂಗದ ಇಲ್ಲಿನ ಮುಖ್ಯಸ್ಥರ ಮನೆತನಕ್ಕೆ ಅನ್ವಯವನ್ನುವುದಾದರೆ, ದಕ್ಷಿಣ ಕೊಡಗಿನ ಚಿಕ್ಕ ಮಂಡೂರಿನಲ್ಲಿ ಒಂದು ಕಾಲಕ್ಕೆ ಗೌಡ ಜನಾಂಗವು ಪ್ರಾಮುಖ್ಯತೆ ಹೊಂದಿತ್ತು, ಎಂದಾಗುತ್ತದೆ. ಇಂದು ಆ ನೆಲೆಯಲ್ಲಿ ಹರಿಸೇವೆ ನಡೆಯುವುದಿಲ್ಲ. ಆದರೆ ನೆರೆಯ ಚಿಕ್ಕ ಸೊಡೂರಿನ ಮಂದೆತವ್ವನ ಹಬ್ಬದಲ್ಲಿ ಹರಿಸೇವೆಯಲ್ಲಿನ ಜನಪದ ಆಚರಣೆಗಳು, ಸುಗ್ಗಿ ಹಬ್ಬದಾಚರಣೆಗಳು ಅಂತರ್ಗತವಾಗಿರುವುದನ್ನು ಕಾಣಬಹುದು.

ಅಥವಾ ಕಟ್ಟಿ ಮನೆಯವರು, ಗ್ರಾಮಸ್ಥರು ಹಾಗೂ ಬಂಧುಗಳ ಸಹಕಾರದಿಂದ ನಡೆಸುತ್ತಾರೆ. ಇಲ್ಲಿನ ಹರಿಸೇವೆ-ಭೈರವಸೇವೆ ಸಹಯೋಗ ಸಂಬಂಧ ಪಡೆದಿವೆ ; ಹರಿ-ಹರ ಸಮನ್ವಯ ಸಂಬಂಧವೆನಿಸಿವೆ.

ಉತ್ತರ ಕೊಡಗಿನ ಬಲಮುರಿ ಗ್ರಾಮದ ನೆಲೆಯಲ್ಲಿ ನಡೆವ ಹರಿಸೇವೆಯು ಬಯಲುಸೀಮೆಯ ಮಾದರಿಯನ್ನು ತುಸು ಹೋಲುತ್ತದೆ. ಯಾರಿಗೇ ಕಾಯಿಲೆ ಕಸಾಲೆ ಬಂದಾಗ, 'ಒಳ್ಳೆದು ಮಾಡು ದೇವರೆ' ನಿನಗೆ ಹರಿಸೇವೆ ಮಾಡುತ್ತೇನೆ. ನಿನ್ನ ದೂತರಿಗೆ ನಾಲ್ಕು ಕಾಲು ಬೇಟೆ ಒಪ್ಪಿಸುತ್ತೇನೆ. ನಿನ್ನ ಮುಡುಸಿಗೆ ಎರಡು ಕೈಗೆ ಎರಡು ಹಣ ಹಾಕುತ್ತೇನೆ', ಎಂದೆಲ್ಲ ಹರಕೆ ಕಟ್ಟಿಕೊಳ್ಳುತ್ತಾರೆ. ವಾಸಿ ಆದ ನಂತರ ಅನುಕೂಲಿಸಿದಾಗ ಹರಿಸೇವೆಯ ಆಚರಣೆ ನಡೆಸಲಾಗುವುದು.

ಕೊಡಗಿನ ಚೌಡ್ಲ ಗ್ರಾಮದಲ್ಲಿ

ಹರಿಸೇವೆ : ಒಂದು ವರ್ಷ ಸುಗ್ಗಿ ಕಟ್ಟೆಯ ಬಳಿ ಸುಗ್ಗಿ ದೇವರ ಹಬ್ಬ ನಡೆದರೆ ಮರುವರ್ಷ ವೀರಗಲ್ಲುಗಳ ಕಟ್ಟೆಯ ಬಳಿ ಹರಿಸೇವೆ ನಡೆಯುತ್ತದೆ. ಇಡೀ ಗ್ರಾಮದವರು ಸೇರಿ ನಡೆಸುವ ಸಾಮೂಹಿಕ ಹಬ್ಬವಿದು. ಈ ವೀರಗಲ್ಲು ಕಟ್ಟೆಯನ್ನು, ಹರಿಸೇವೆಯಕಟ್ಟೆ, ಚೌಡ್ಲಯ್ಯ ಮೂಡ್ಲಯ್ಯನಕಟ್ಟೆ,⁶ ತೀರ್ಮಾನದ ಕಟ್ಟೆ ಎಂದೆಲ್ಲ ಅನುಗುಣ ಘಟನೆ ಹಾಗೂ ಇತಿಹಾಸವನ್ನು ಮೇಳೈಸಿ ಕರೆವ ರೂಢಿ ಇಲ್ಲಿದೆ. ಹರಿಸೇವೆಯು ವೀರಗಲ್ಲುಗಳ ಬಳಿ ನಡೆಯುವ ಕಾರಣ, ಅವು ಹರಿಸೇವೆ ಕಲ್ಲುಗಳೆಂದೂ ಕರೆಸಿಕೊಂಡಿರುವುದುಂಟು.

ಹರಿಸೇವೆಯು, ಸುಗ್ಗಿ ಕಟ್ಟೆ ಹಬ್ಬದಂತೆಯೇ ಯುಗಾದಿ ಕಳೆದ ಮೇಲೆ ಸಾಮಾನ್ಯವಾಗಿ ಮೇ ತಿಂಗಳ ಅಂತ್ಯದ ಒಳಗೆ ನಡೆಯುತ್ತದೆ.

ಚೌಡ್ಲ ಗ್ರಾಮದಲ್ಲಿ ಸುಗ್ಗಿ ದೇವರಹಬ್ಬ, ಹರಿಸೇವೆಯ ಹಬ್ಬದಾಚರಣೆಗಳು ಪರ್ಯಾಯ ವರ್ಷಗಳಲ್ಲಿ ಪ್ರತ್ಯೇಕವಾಗಿ ನಡೆಯುತ್ತವೆ. ಯಡೂರು ಸುಗ್ಗಿ ಕಟ್ಟೆ

ಹಬ್ಬದಲ್ಲಿ ಹರಿಸೇವೆಯು, 'ಹರಸೇವೆ'ಯ ರೂಪದಲ್ಲಿ ಅಂತರ್ಗತವಾಗಿ ನಡೆಯುತ್ತದೆ. ಅಲ್ಲಿ ವೀರಭದ್ರನ ವಡಬುಗಳನ್ನು ಉಗ್ಗಡಿಸುತ್ತಾರೆ, ಮಣೀವು ಹಾಕುತ್ತಾರೆ. ಬಸವನ ಅಡ್ಡಿ ಹೊತ್ತು ಆನೇಶದಿಂದ 'ಹರಸೇವೆ' ನಡೆಸುತ್ತಾರೆ.

ತಲ್ಲರೆ ಶೆಟ್ಟಿಳ್ಳಿಯಲ್ಲಿ ಹರಿಸೇವೆ ಮತ್ತು ಹರಿಸೇವೆ ಕಲ್ಲುಗಳು : ಹರಿಸೇವೆ ಹಬ್ಬದ ಆರಂಭಕ್ಕೆ ಬೇರೇದೇವರಿಗೆ ಗುರುವಾರದಂದು ಮೊದಲ ಪೂಜೆ ಸಲ್ಲಿಸುತ್ತದೆ. ಶುಕ್ರವಾರ ರಾತ್ರಿ ಏಳು-ಎಂಟು ಗಂಟೆಗೆ ಹರಿಸೇವೆ ಪೂಜೆ ಶುರುವಾಗುತ್ತದೆ.

ವಾರ್ಷಿಕ ಸುಗ್ಗಿ ಹಬ್ಬ ನಡೆಯುವ ಸಂದರ್ಭದಲ್ಲಿ ಹರಿಸೇವೆ ಕಲ್ಲುಗಳ ಬಳಿ ಸಾಮಾನ್ಯ ಪೂಜೆ ಆಸ್ತೆ. ವಾಸ್ತವವಾಗಿ ಇಲ್ಲಿನ ಹರಿಸೇವೆಕಲ್ಲುಗಳು, ವೀರಗಲ್ಲುಗಳಾಗಿವೆ.

ಮೇ ತಿಂಗಳಿನಲ್ಲಿ ಮನೆಯ ಬಳಿ ಅಬ್ಬಿ ಹೊಳೆಯ ದಂಡೆಯಲ್ಲಿ ಈ ಆರಾಧನೆಯಲ್ಲಿ, ಎಡೆಗೆ ಬೇಕಾದ ಪಾಯಸ, ಅನ್ನ, ಸಾರು ಸಾತ್ವಿಕಾಹಾರವನ್ನು ಮಡಿಯಿಂದ ಸಿದ್ಧಮಾಡುತ್ತಾರೆ. ಎಡೆಯನ್ನು ತಂದು 'ಬಸವೇಗೌಡನ'-ಹರಿಸೇವೆ ಕಲ್ಲಿಗೆ ಅಭಿಷೇಕ ಪೂಜಾದಿಗಳ ನಂತರ ಸಮರ್ಪಿಸುತ್ತಾರೆ. ಗೌಡ ಹಾಗೂ ಹರಿಜನ ಒಕ್ಕಲುಗಳೂ ಇಲ್ಲಿಗೆ ಬರುತ್ತವೆ. ಹೀಗೆ ತಲ್ಲರೆಶೆಟ್ಟಿ ಹಳ್ಳಿಯಲ್ಲಿ, ವೀರಶೈವರಿಂದ, ಚೌಡ್ಲವಿನಲ್ಲಿ ಬ್ರಾಹ್ಮಣರಿಂದ ಹರಿಸೇವೆಕಲ್ಲುಗಳಿಗೆ ಸಾತ್ವಿಕ ಪೂಜೆ ನಡೆಯುತ್ತದೆ.

ಹರಿಸೇವೆಯ ಇತಿಹಾಸ ಮತ್ತು ಕೊಡಗಿನ ಜನಪದರ ದೃಷ್ಟಿ : ಒಂದು ಕಾಲಕ್ಕೆ ಗೌಡ ಜನಾಂಗದ ಆರಾಧ್ಯದೈವವು ಧಾರ್ಮಿಕ ರೂಪಾಂತರಗಳಿಗೆ ಒಳಗಾದಾಗ ಅನುಗುಣವಾಗಿ ಆ ಜನಾಂಗವು ಸಮನ್ವಯ ದೃಷ್ಟಿಯನ್ನು ಬೆಳೆಸಿಕೊಂಡಿತು. ಇದರ ಪರಿಶೀಲನೆಗಾಗಿ ತಿರುಪತಿ ದೇವರ ಸಮನ್ವಯ ಸಂಪುಟದ

6 ಎ.ಕ. ಸಂಪುಟ ೧ (ಪರಿಷ್ಕೃತ), ಚೌಡ್ಲ ೬೦, ರೀತ್ಯ ಚವುಡರಾವ್ ಮನೆಯಾಗಿ ೧೩ನೆಯ ಶತಮಾನದಲ್ಲಿ ಇದ್ದ ಕಾರಣ ಈ ಕಟ್ಟೆಯ ವೀರಗಲ್ಲೊಂದಕ್ಕೆ ಆ ಹೆಸರನ್ನು ಅರೋಪಿಸಿ ಚೌಡಯ್ಯನಕಟ್ಟೆ ಎಂದು ಜನಪದರು ರೂಢಿ ಮಾಡಿಕೊಂಡಿರುವಂತಿದೆ.

ಉಗಮವನ್ನು ಕೆದಕಿ ನೋಡಬೇಕಾಗುತ್ತದೆ. ಕೊಡಗಿನಲ್ಲಿನ ಈ ಕುರಿತ ಆಚರಣೆಗಳ ಇತಿಹಾಸಕ್ಕೆ ಪೂರಕ. ಈ ಕುರಿತು ವಿವಿಧ ವಾದಗಳೂ ಇವೆ. ಮುಖ್ಯವಾಗಿ ಗೌಡ ಜನಾಂಗದ 'ಹರಿಸೇವೆ'ಯಲ್ಲಿ ವೈಷ್ಣವ ಪ್ರಭಾವವಿದೆ ; 'ಭೈರವ (ಕೆಂಚರಾಯ) ಸೇವೆ'ಯಲ್ಲಿ ಶೈವ ಪ್ರಭಾವವಿದೆ. ಮಣೀವು ಹಾಕುವಲ್ಲಿ, ತಿನ್ನುವಲ್ಲಿ (ಅಖಂಡ ನೈವೇದ್ಯದ ಸಂಕೇತ !) ಶಾಕ್ತ ಪ್ರಭಾವವಿದೆ. ಇದು 'ಹರ-ಹರಿ-ಶಕ್ತಿ' ದೇವಸೇವೆಯ ವಿಶಿಷ್ಟ ತ್ರಿವೇಣಿ ಸಂಯೋಗ ; ಸಹಭೋಗ.

ಶ್ರೀ ವೈಷ್ಣವ ಸಂಪ್ರದಾಯದ ನಾಮಧಾರಿ ಒಕ್ಕಲಿಗರು ಶಿವನೊಗ್ಗ ಜಿಲ್ಲೆಯ ಮಲೆನಾಡು ತಾಲೂಕುಗಳು, ಚಿಕ್ಕಮಗಳೂರುಜಿಲ್ಲೆ ನರಸಿಂಹರಾಜಪುರ, ಮೂಡಿಗೆರೆಯ ಕಳಸ, ಬಾಳೂರು ಹೋಬಳಿಗಳು, ದಕ್ಷಿಣ ಕನ್ನಡ ಜಿಲ್ಲೆಯ ಪುತ್ತೂರು, ಸುಳ್ಯ ಬೆಳ್ತಂಗಡಿ ತಾಲೂಕು, ಕೊಡಗು ಮುಂತಾದ ಕಡೆ ಹೆಚ್ಚಾಗಿಯೂ, ಬಯಲುಸೀಮೆಯ ನಾಗಮಂಗಲ, ಕುಣಿಗಲ್, ಬೇಲೂರು, ಪಿರಿಯಾಪಟ್ಟಣ ಕಡೂರು ತಾಲೂಕು ಮತ್ತು ಬೆಂಗಳೂರು ಸಿಟಿಯಲ್ಲಿ ವಿರಳವಾಗಿದ್ದಾರೆ. ಆಧ್ಯಾತ್ಮಿಕವಾಗಿ ವೈಷ್ಣವ, ವೀರಶೈವರಲ್ಲಿ ನಡೆದ ವಾದ ವಿವಾದಗಳು ಒಕ್ಕಲಿಗ ಜನಾಂಗದ ಮೇಲೆಯು ಪರಿಣಾಮ ಬೀರಿತು. ಅನೇಕ ಒಕ್ಕಲಿಗ ಗೌಡ ಕುಟುಂಬಗಳು ಶುದ್ಧ ಸಮಾಹಾರಿಗಳಾಗಿ ಲಿಂಗಧಾರಣೆ ಮಾಡಿ ವೀರಶೈವರಾದರು. ಆದರೆ ಮಲೆನಾಡು ಶೈವ-ನಾಮಧಾರಿಗಳ ನಡುವೆ ಬಾಂಧವ್ಯ ಬೆಳೆದು ಬಂದಿದೆ ಅಂದರೂ ನಾಮಧಾರಿ ಪಂಗಡ ಅನಾದಿ ಎಂದು ಅನ್ನಿಸುತ್ತಿಲ್ಲ. ರಾಮಾನುಜರ ಪ್ರಭಾವ, ಹೊಯ್ಸಳರಸನ ಮತಾಂತರಗಳ ಕಾರಣ. ಮೇಲುಕೋಟೆ ಮತ್ತು ಬೇಲೂರು, ಶ್ರೀ ವೈಷ್ಣವ ಪ್ರಸಾರ ಕೇಂದ್ರಗಳಾಗಿ, ಶೈವ ಸಂಪ್ರದಾಯದ ಹಲವಾರು ಒಕ್ಕಲಿಗ ಕುಟುಂಬಗಳೂ ಮತಾಂತರವಾಗಿ ವೈಷ್ಣವ ನಾಮಧಾರಿ ಒಕ್ಕಲಿಗರಾಗಿ

ದ್ದಾರೆ.⁷ ಆದರೆ ಕೊಡಗಿನ ಗೌಡ ಜನಾಂಗವು ತುಳುನಾಡು, ಐಗೂರು ಎಲ್ಲಿಂದಲೆ ಬಂದಿರಲಿ ಮೊದಲಿನ ಸ್ಥಳೀಯ ಗೌಡ ಜನಾಂಗದೊಡನೆ, ಶೈವ-ವೈಷ್ಣವ-ಶಾಕ್ತ ಸಮನ್ವಯಾಚಾರ ಸಾಧಿಸಿಕೊಂಡು ಐತಿಹಾಸಿಕ ನಡೆಯನ್ನು ನಡೆದಿದೆ.

ಐವತ್ತೆರಡು ವರ್ಷಗಳ ದೀರ್ಘ ರಾಜ್ಯಭಾರ ನಡೆಸಿದ ದೊಡ್ಡ ವೀರಸ್ವ ಒಡೆಯನ ಜನಪ್ರಿಯ ಅಳ್ವಿಕೆಯ ಕಾಲದಲ್ಲಿ (ಕ್ರಿ.ಶ. ೧೬೮೭-೧೭೩೬) ನೆಲೆಯ ನಾಡುಗಳಿಂದಲೂ ಕೊಡಗಿಗೆ ಬಂದು ನೆಲೆಸಿರುವಂತಿದೆ.⁸ ಹೀಗೆಯೇ ಲಿಂಗರಾಜ ಒಡೆಯನ ಕಾಲದಲ್ಲಿಯೂ (ಕ್ರಿ.ಶ. ೧೮೬೦-೭೦), ಐಗೂರು, ಸೂಳ್ಯ ಅಮರ ಸೀಮೆಯ ಪಾಳೆಗಾರರೊಡನಿದ್ದ ಆತನ ಬಾಂಧವ್ಯ ಹಾಗೂ ಸಂಪರ್ಕದ ಕಾರಣ, ಕೊಡಗಿನತ್ತ ಆ ನೆಲೆಗಳಿಂದ ಕನ್ನಡ, ತುಳು ಭಾಷಿಕ ಗೌಡ ಒಕ್ಕಲಿಗರು, ಅರೆಭಾಷೆಯ ಗೌಡರು, ವೀರಶೈವರು ಬಂದು ವೀರಸ್ವ ಒಡೆಯನ ಕಾಲದಲ್ಲಿ ಪಡೆದ ಪದ್ಧತಿಯಂತೆ ಅವರು ಜಮ್ಮ, ಉಂಬಳಿ ಪಡೆದರು. ಪಶ್ಚಿಮ ಕೊಡಗಿನ ಭಾಗಗಳಲ್ಲಿನ ಒಕ್ಕಲಿಗ ಗೌಡರು ಈಗಿನ ಜಮ್ಮ ಕೊಡಗರೆ ಆಗಿದ್ದಾರೆ. ಹಾಗೆ ಬಂದವರು ತಮ್ಮ ನೆಲದ ಉಪಸಂಸ್ಕೃತಿಯನ್ನು ಕೊಡಗಿನಲ್ಲಿ ಅಳವಡಿಸಿ ಸುಗ್ಗಿ ಕಟ್ಟಿ, ಹಬ್ಬ, ಹರಿಸೇವೆ, ಗ್ರಾಮದೇವತಾಹಬ್ಬ, ಕಿಡ್ಲಾಸಹಬ್ಬ ಮುಂತಾದುವುಗಳನ್ನು ಆಚರಿಸಿಕೊಂಡಿದ್ದರು ಇಲ್ಲಿನ ಸಂಸ್ಕೃತಿಗೂ ಸ್ಪಂದಿಸಿದರು, ಹಾಗೂ ತನ್ಮಯರಾದರು.

ಈ ವಿವೇಚನೆಯ ಬೆಳಕಿನಲ್ಲಿ ಹರಿಸೇವೆಯನ್ನು, ವಿವಿಧ ಮುಖಗಳಲ್ಲಿ ಬಳಸಿಕೊಂಡ ಜನಪದರನ್ನು ವಿಂಗಡಿಸಬಹುದು. ಹಾಗೆಯೇ ಅವರ ಸಾಮರಸ್ಯದ ಬದುಕನ್ನು ಕಾಣಬಹುದು. ಶುದ್ಧನಾಮಧಾರಿ ವೈಷ್ಣವ ಪರಂಪರೆಯನ್ನು ಅನುಸರಿಸಿದವರು. ದಾಸಯ್ಯನ ನೇತೃತ್ವದಲ್ಲಿ ಹರಿಸೇವೆಯನ್ನು ನಡೆಸುತ್ತಾರೆ.

7 ಮಾಕೋನಹಳ್ಳಿ ದೊಡ್ಡಮನೆ ದೊಡ್ಡಪ್ಪಗೌಡರು : ಆದೇ, ಪು. ೭-೮

8 ಅಮರಮಾಗಣೆ-ಸುಳ್ಯ ಕಡೆಯಿಂದ ತುಳುವ (!) ಹಾಗೂ ಇತರೆ ಗೌಡ ಒಕ್ಕಲುಗಳು ಕೊಡಗಿಗೆ ಬಂದಿರುವ ಸಾಧ್ಯತೆಯನ್ನು ದೊಡ್ಡ ವೀರಸ್ವ ಒಡೆಯನ ಕಾಲದಿಂದ ಹೆಚ್ಚು ರಾಜೇಂದ್ರನಾಮೆ ತಿಳಿಸಿದೆ. ಅದು ಸಂಭಾವ್ಯವೇ ಆಗಿದೆ.

ಶುದ್ಧ ಶಿವೋಪಾಸಕ ಗೌಡ ಒಕ್ಕಲುಗಳು
ಜೋಗಪ್ಪನ ನೇತೃತ್ವದಲ್ಲಿ ಭೈರವಸೇವೆ (ಕೆಂಚರಾಯ)
ಯನ್ನು ನಡೆಸುತ್ತಾರೆ.

ಇವೆರಡರ ಮಿಶ್ರಣವಾಗಿ ಆಚರಣೆಗಳನ್ನು
ಹಮ್ಮಿಕೊಂಡಿರುವ ಲಿಂಗಾಯಿತ ಒಕ್ಕಲುಗಳು
ಇದ್ದರೂ ಅವು ವಿರಳ ಸಂಖ್ಯೆಯಲ್ಲಿವೆ. ಶೈವ ಪ್ರಾಬಲ್ಯದ

ಓದೇಶ್ವರನ ಒಕ್ಕಲುಗಳು ವಿರಶೈವ ಜಂಗಮರ
ನೇತೃತ್ವದಲ್ಲಿ ಸೇವೆಗಳನ್ನು ನಡೆಸುತ್ತಾರೆ. ಆದರೆ
ಇಂದು ಈ ಎಲ್ಲವೂ ಸಮನ್ವಯವಾಗಿವೆ. ಕೊಡಗಿನಲ್ಲಿ
ಇವೆಲ್ಲದರ ಸಮೂಹ ಸಮನ್ವಯ ಸಾಕ್ಷಿಗಳಾಗಿ ಜನಪದ
ಆಚರಣೆಗಳಲ್ಲಿ ವಿರರ ಆರಾಧನೆಗಳನ್ನು ಮೇಳೈಸಿ
ಕೊಂಡು ಬಂದಿರುವುದನ್ನು ಕಾಣಬಹುದಾಗಿದೆ. ○